
Shri Mahakala Kakaradi Ashtottarashatanama Stotram

ಶ್ರೀಮಹಾಕಾಲಕಾರಾದ್ಯಷ್ಟೋತ್ತರಶತನಾಮಸ್ತೋತ್ರಮ್

Document Information



Text title : Mahakala KakarAdi Ashtottarashatanama Stotram

File name : mahAkAlakakArAdyaShTotttarashatanAmastotram.itx

Category : shiva, aShTotttarashatanAma

Location : doc_shiva

Transliterated by : NA

Proofread by : NA, PSA Easwaran psaeaswaran at gmail.com

Description/comments : See corresponding Namavali

Latest update : September 28, 2019


Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose. Please note that proofreading is done using Devanagari version and other language/scripts are generated using **sanscript**.

Please help to maintain respect for volunteer spirit.

September 28, 2019

sanskritdocuments.org



ಶ್ರೀಮಹಾಕಾಲಕಾರಾದ್ಯಷ್ಟೋತ್ತರಶತನಾಮಸ್ತೋತ್ರಮ್



ಕೈಲಾಸಶಿಖರೇ ರಮ್ಯೇ ಸುಖಾಸೀನಂ ಜಗದ್ಗುರುಮ್ |
ಪುನಮ್ಯ ಪರಯಾ ಭಕ್ತ್ಯಾ ಪಾರ್ವತೀ ಪರಿಪೃಚ್ಛತಿ || ೧ ||

ಶ್ರೀಪಾರ್ವತೃವಾಚ -
ತ್ವತ್ತಃ ಶ್ರುತಂ ಪುರಾ ದೇವ ಭೈರವಸ್ಯ ಮಹಾತ್ಮನಃ |
ನಾಮ್ನಾಮಷ್ಟೋತ್ತರಶತಂ ಕಕಾರಾದಿಮಭೀಷ್ಟದಮ್ || ೨ ||

ಗುಹ್ಯಾದ್ಯುಹ್ಯತರಂ ಗುಹ್ಯಂ ಸರ್ವಾಭೀಷ್ಟಾರ್ಥಸಾಧಕಮ್ |
ತನ್ಮೇ ವದಸ್ವ ದೇವೇಶ! ಯದ್ಯಹಂ ತವ ವಲ್ಲಭಾ || ೩ ||

ಶ್ರೀಶಿವೋವಾಚ -
ಲಕ್ಷವಾರಸಹಸ್ರಾಣಿ ವಾರಿತಾಸಿ ಪುನಃ ಪುನಃ |
ಸ್ತ್ರೀಸ್ವಭಾವಾನ್ಮಹಾದೇವಿ! ಪುನಸ್ತತ್ತ್ವಂ ತು ಪೃಚ್ಛಸಿ || ೪ ||

ರಹಸ್ಯಾತಿರಹಸ್ಯಂ ಚ ಗೋಪ್ಯಾದ್ಗೋಪ್ಯಂ ಮಹತ್ತರಮ್ |
ತತ್ತೇ ವಕ್ತ್ವಾಮಿ ದೇವೇಶಿ! ಸ್ನೇಹಾತ್ತವ ಶುಚಿಸ್ಮಿತೇ || ೫ ||

ಕೂರ್ಚಯುಗ್ಮಂ ಮಹಾಕಾಲ ಪ್ರಸೀದೇತಿ ಪದದ್ವಯಮ್ |
ಲಜ್ವಾಯುಗ್ಮಂ ವಹ್ನಿಜಾಯಾ ರಾಜರಾಜೇಶ್ವರೋ ಮಹಾನ್ || ೬ ||

ಮಂತ್ರಃ -
“ಹ್ರೂಂ ಹ್ರೂಂ ಮಹಾಕಾಲ ! ಪ್ರಸೀದ ಪ್ರಸೀದ ಹ್ರೀಂ ಹ್ರೀಂ ಸ್ವಾಹಾ |”
ಮಂತ್ರಗ್ರಹಣಮಾತ್ರೇಣ ಭವೇತ್ಸತ್ಯಂ ಮಹಾಕವಿಃ |
ಗದ್ಯಪದ್ಯಮಯೀ ವಾಣೀ ಗಂಗಾ ನಿರ್ಝರಣೀ ಯಥಾ ||

ವಿನಿಯೋಗಃ -
ಓಂ ಅಸ್ಯ ಶ್ರೀರಾಜರಾಜೇಶ್ವರ ಶ್ರೀಮಹಾಕಾಲ
ಕಕಾರಾದ್ಯಷ್ಟೋತ್ತರಶತನಾಮಮಾಲಾಮಂತ್ರಸ್ಯ ಶ್ರೀದಕ್ಷಿಣಾಕಾಲಿಕಾ ಋಷಿಃ,
ವಿರಾಟ್ ಛಂದಃ, ಶ್ರೀಮಹಾಕಾಲಃ ದೇವತಾ, ಹ್ರೂಂ ಬೀಜಂ, ಹ್ರೀಂ ಶಕ್ತಿಃ,
ಸ್ವಾಹಾ ಕೀಲಕಂ, ಸರ್ವಾರ್ಥಸಾಧನೇ ಪಾಲೇ ವಿನಿಯೋಗಃ ||

ಋಷ್ಯಾದಿನ್ಯಾಸಃ -

ಶ್ರೀದಕ್ಷಿಣಾಕಾಲಿಕಾ ಋಷಯೇ ನಮಃ ಶಿರಸಿ | ವಿರಾಟ್ ಛಂದಸೇ ನಮಃ ಮುಖೇ |
ಶ್ರೀಮಹಾಕಾಲ ದೇವತಾಯೈ ನಮಃ ಹೃದಿ | ಹ್ರೂಂ ಬೀಜಾಯ ನಮಃ ಗುಹ್ಯೇ |
ಹ್ರೀಂ ಶಕ್ತಯೇ ನಮಃ ಪಾದಯೋಃ | ಸ್ವಾಹಾ ಕೀಲಕಾಯ ನಮಃ ನಾಭೌ |
ವಿನಿಯೋಗಾಯ ನಮಃ ಸರ್ವಾಂಗೇ ||

ಕರನ್ಯಾಸಃ ಏವಂ ಹೃದಯಾದಿನ್ಯಾಸಃ -

ಓಂ ಹ್ರೂಂ ಅಂಗುಷ್ಠಾಭ್ಯಾಂ ನಮಃ, ಹೃದಯಾಯ ನಮಃ |
ಓಂ ಹ್ರೀಂ ತರ್ಜನೀಭ್ಯಾಂ ನಮಃ, ಶಿರಸೇ ಸ್ವಾಹಾ |
ಓಂ ಹ್ರೂಂ ಮಧ್ಯಮಾಭ್ಯಾಂ ನಮಃ, ಶಿಖಾಯೈ ವಷಟ್ |
ಓಂ ಹ್ರೈಂ ಅನಾಮಿಕಾಭ್ಯಾಂ ನಮಃ, ಕವಚಾಯ ಹುಮ್ |
ಓಂ ಹ್ರೌಂ ಕನಿಷ್ಠಿಕಾಭ್ಯಾಂ ನಮಃ, ನೇತ್ರತ್ರಯಾಯ ವೌಷಟ್ |
ಓಂ ಹ್ರಃ ಕರತಲಕರಪ್ರಷ್ಠಾಭ್ಯಾಂ ನಮಃ, ಅಸ್ತ್ರಾಯ ಫಟ್ ||

ಧ್ಯಾನಮ್ -

ಕೋಟಿ ಕಾಲಾನಲಾಭಾಸಂ ಚತುರ್ಭುಜಂ ತ್ರಿಲೋಚನಮ್ |
ಶ್ಮಶಾನಾಷ್ಟಕಮಧ್ಯಸ್ಥಂ ಮುಂಡಾಷ್ಟಕವಿಭೂಷಿತಮ್ ||

ಪಂಚಪ್ರೇತಸ್ಥಿತಂ ದೇವಂ ತ್ರಿಶೂಲಂ ಡಮರುಂ ತಥಾ |
ಖಡ್ಗಂ ಚ ಖರ್ಪರಂ ಚೈವ ವಾಮದಕ್ಷಿಣಯೋಗತಃ ||

ವಿಶ್ವತಂ ಸುಂದರಂ ದೇಹಂ ಶ್ಮಶಾನಭಸ್ಮಭೂಷಿತಮ್ |
ನಾನಾಶವೈಃ ಕ್ರೀಡಮಾನಂ ಕಾಲಿಕಾಹೃದಯಸ್ಥಿತಮ್ ||

ಲಾಲಯಂತಂ ರತಾಸಕ್ತಂ ಘೋರಚುಂಬನತತ್ಪರಮ್ |
ಗೃಧ್ರಗೋಮಾಯುಸಂಯುಕ್ತಂ ಘೇರವೀಗಣಸಂಯುತಮ್ ||

ಜಟಾಪಟಲ ಶೋಭಾಢ್ಯಂ ಸರ್ವಶೂನ್ಯಾಲಯಸ್ಥಿತಮ್ |
ಸರ್ವಶೂನ್ಯಮುಂಡಭೂಷಂ ಪ್ರಸನ್ನವದನಂ ಶಿವಮ್ ||

ಅಥ ಸ್ತೋತ್ರಮ್ |

ಓಂ ಕೂಂ ಕೂಂ ಕೂಂ ಕೂಂ ಶಬ್ದರತಃ ಕ್ರೂಂ ಕ್ರೂಂ ಕ್ರೂಂ ಕ್ರೂಂ ಪರಾಯಣಃ |
ಕವಿಕಂಠಸ್ಥಿತಃ ಕೈ ಹ್ರೀಂ ಹ್ರೂಂ ಕಂ ಕಂ ಕವಿ ಪೂರ್ಣದಃ || ೧ ||

ಕಪಾಲಕಜ್ಜಲಸಮಃ ಕಜ್ಜಲಪ್ರಿಯತೋಷಣಃ |
ಕಪಾಲಮಾಲಾಸ್ಥಭರಣಃ ಕಪಾಲಕರಭೂಷಣಃ || ೨ ||

ಕಪಾಲಪಾತ್ರಸಂತುಷ್ಟಃ ಕಪಾಲಾರ್ಘ್ಯಪರಾಯಣಃ |
ಕದಂಬಪುಷ್ಪಸಂಪೂಜ್ಯಃ ಕದಂಬಪುಷ್ಪಹೋಮದಃ || ೩ ||

ಕುಲಪ್ರಿಯಃ ಕುಲಧರಃ ಕುಲಾಧಾರಃ ಕುಲೇಶ್ವರಃ |
 ಕೌಲವ್ರತಧರಃ ಕರ್ಮ ಕಾಮಕೇಲಿಪ್ರಿಯಃ ಕೃತುಃ || ೪ ||
 ಕಲಹ ಹ್ರೀಂಮಂತ್ರವರ್ಣಃ ಕಲಹ ಹ್ರೀಂಸ್ವರೂಪಿಣಃ |
 ಕಂಕಾಲಭೈರವೋ ದೇವಃ ಕಂಕಾಲಭೈರವೇಶ್ವರಃ || ೫ ||
 ಕಾದಂಬರೀಪಾನರತಃ ತಥಾ ಕಾದಂಬರೀಕಲಃ |
 ಕರಾಲಭೈರವಾನಂದಃ ಕರಾಲಭೈರವೇಶ್ವರಃ || ೬ ||
 ಕರಾಲಃ ಕಲನಾಧಾರಃ ಕಪರ್ದೀಶವರಪ್ರದಃ |
 ಕರವೀರಪ್ರಿಯಪ್ರಾಣಃ ಕರವೀರಪ್ರಪೂಜನಃ || ೭ ||
 ಕಲಾಧಾರಃ ಕಾಲಕಂಠಃ ಕೂಟಸ್ಥಃ ಕೋಟಿರಾಶ್ರಯಃ |
 ಕರುಣಃ ಕರುಣಾವಾಸಃ ಕೌತುಕೀಕಾಲಿಕಾಪತಿಃ || ೮ ||
 ಕಠಿನಃ ಕೋಮಲಃ ಕರ್ಣಃ ಕೃತ್ತಿವಾಸಕಲೇವರಃ |
 ಕಲಾನಿಧಿಃ ಕೀರ್ತಿನಾಥಃ ಕಾಮೇನ ಹೃದಯಂಗಮಃ || ೯ ||
 ಕೃಷ್ಣಃ ಕಾಶೀಪತಿಃ ಕೌಲಃ ಕುಲಚೂಡಾಮಣಿಃ ಕುಲಃ |
 ಕಾಲಾಂಜನಸಮಾಕಾರಃ ಕಾಲಾಂಜನನಿವಾಸನಃ || ೧೦ ||
 ಕೌಪೀನಧಾರೀ ಕೈವರ್ತಃ ಕೃತವೀರ್ಯಃ ಕಪಿಧ್ವಜಃ |
 ಕಾಮರೂಪಃ ಕಾಮಗತಿಃ ಕಾಮಯೋಗಪರಾಯಣಃ || ೧೧ ||
 ಕಾಮಸಮ್ಮರ್ದನರತಃ ಕಾಮಗೃಹನಿವಾಸನಃ |
 ಕಾಲಿಕಾರಮಣಃ ಕಾಲಿನಾಯಕಃ ಕಾಲಿಕಾಪ್ರಿಯಃ || ೧೨ ||
 ಕಾಲೀಶಃ ಕಾಲಿಕಾಕಾಂತಃ ಕಲ್ಪದುಮಲತಾಮತಃ |
 ಕುಲಟಾಲಾಪಮಧ್ಯಸ್ಥಃ ಕುಲಟಾಸಂಗತೋಷಿತಃ || ೧೩ ||
 ಕುಲಟಾಚುಂಬನೋದ್ಯುಕ್ತಃ ಕುಲಟಾಕುಚಮರ್ದನಃ |
 ಕೇರಲಾಚಾರನಿಪುಣಃ ಕೇರಲೇಂದ್ರಗೃಹಸ್ಥಿತಃ || ೧೪ ||
 ಕಸ್ತೂರೀತಿಲಕಾನಂದಃ ಕಸ್ತೂರೀತಿಲಕಪ್ರಿಯಃ |
 ಕಸ್ತೂರೀಹೋಮಸಂತುಷ್ಟಃ ಕಸ್ತೂರೀತರ್ಪಣೋದ್ಯತಃ || ೧೫ ||
 ಕಸ್ತೂರೀಮಾರ್ಜನೋದ್ಯುಕ್ತಃ ಕಸ್ತೂರೀಕುಂಡಮಜ್ಜನಃ |
 ಕಾಮಿನೀಪುಷ್ಪನಿಲಯಃ ಕಾಮಿನೀಪುಷ್ಪಭೂಷಣಃ || ೧೬ ||
 ಕಾಮಿನೀಕುಂಡಸಂಲಗ್ನಃ ಕಾಮಿನೀಕುಂಡಮಧ್ಯಗಃ |
 ಕಾಮಿನೀಮಾನಸಾರಾಧ್ಯಃ ಕಾಮಿನೀಮಾನತೋಷಿತಃ || ೧೭ ||

ಕಾಮಮಂಜೀರರಣಿತಃ ಕಾಮದೇವಪ್ರಿಯಾತುರಃ |

ಕರ್ಪೂರಾಮೋದರುಚಿರಃ ಕರ್ಪೂರಾಮೋದಧಾರಣಃ || ೧೮ ||

ಕರ್ಪೂರಮಾಲಾಸ್ವಭರಣಃ ಕೂರ್ಪರಾರ್ಣವಮಧ್ಯಗಃ |

ಕ್ರಕಸಃ ಕ್ರಕಸಾರಾಧ್ಯಃ ಕಲಾಪಪುಷ್ಪರೂಪಕಃ || ೧೯ ||

ಕುಶಲಃ ಕುಶಲಾಕರ್ಣೀ ಕುಕ್ಕುರಾಸಂಗತೋಷಿತಃ |

ಕುಕ್ಕುರಾಲಯಮಧ್ಯಸ್ಥಃ ಕಾಶ್ಮೀರಕರವೀರಭೃತ್ || ೨೦ ||

ಕೂಟಸ್ಥಃ ಕೂರದೃಷ್ಟಿಶ್ಚ ಕೇಶವಾಸಕ್ರಮಾನಸಃ |

ಕುಂಭೀನಸವಿಭೂಷಾಡ್ಯಃ ಕುಂಭೀನಸವಧೋದ್ಯತಃ || ೨೧ ||

ಫಲಶ್ರುತಿಃ -

ನಾಮ್ನಾಮಷ್ಟೋತ್ತರಶತಂ ಸ್ತುತ್ವಾ ಮಹಾಕಾಲದೇವಮ್ |

ಕಕಾರಾದಿ ಜಗದ್ವಂದ್ಯಂ ಗೋಪನೀಯಂ ಪ್ರಯತ್ನತಃ || ೧ ||

ಯ ಇದಂ ಪಠತೇ ಪ್ರಾಪ್ತಃ ತ್ರಿಸಂಧ್ಯಂ ವಾ ಪಠೇನ್ನರಃ |

ವಾಂಛಿತಂ ಸಮವಾಪ್ನೋತಿ ನಾತ್ರ ಕಾರ್ಯಾ ವಿಚಾರಣಾ || ೨ ||

ಲಭತೇ ಹ್ಯಚಲಾಂ ಲಕ್ಷ್ಮೀಂ ದೇವಾನಾಮಪಿ ದುರ್ಲಭಾಮ್ |

ಪೂಜಾಕಾಲೇ ಜಪಾಂತೇ ಚ ಪಠನೀಯಂ ವಿಶೇಷತಃ || ೩ ||

ಯಃ ಪಠೇತ್ಸಾಧಕಾಧೀಶಃ ಕಾಲೀರೂಪೋ ಹಿ ವರ್ಷತಃ |

ಪಠೇದ್ವಾ ಪಾರಯೇದ್ವಾಪಿ ಶ್ಲೋಕೋತಿ ಶ್ರಾವಯೇದಪಿ || ೪ ||

ವಾಚಕಂ ತೋಷಯೇದ್ವಾಪಿ ಸ ಭವೇದ್ ಭೈರವೀ ತನುಃ |

ಪಶ್ಚಿಮಾಭಿಮುಖಂ ಲಿಂಗಂ ವ್ಯಷಶೂನ್ಯಂ ಶಿವಾಲಯಮ್ || ೫ ||

ತತ್ರ ಸ್ಥಿತ್ವಾ ಪಠೇನ್ನಾಮ್ನಾಂ ಸರ್ವಕಾಮಾಪ್ತಯೇ ಶಿವೇ |

ಭಾಮವಾರೇ ನಿಶೀಧೇ ಚ ಅಷ್ಟಮ್ಯಾಂ ವಾ ನಿಶಾಮುಖೇ || ೬ ||

ಮಾಷಭಕ್ರಬಲಿಂ ಛಾಗಂ ಕೃಸರಾನ್ಯಂ ಚ ಪಾಯಸಮ್ |

ಮದ್ಯಂ ಮೀನಂ ಶೋಣಿತಂ ಚ ದುಗ್ಧಂ ಮುದ್ರಾಗುಡಾರ್ದ್ರಕಮ್ || ೭ ||

ಬಲಿಂ ದತ್ವಾ ಪಠೇತ್ತತ್ರ ಕುಬೇರಾದಧಿಕೋ ಭವೇತ್ |


ಪುರಶ್ಚರಣಮೇತಸ್ಯ ಸಹಸ್ರಾವೃತ್ತಿರುಚ್ಯತೇ || ೮ ||

ಮಹಾಕಾಲಸಮೋ ಭೂತ್ವಾ ಯಃ ಪಠೇನ್ನಿಶಿ ನಿರ್ಭಯಃ |


ಸರ್ವಂ ಹಸ್ತಗತಂ ಭೂಯಾನ್ನಾತ್ರ ಕಾರ್ಯಾ ವಿಚಾರಣಾ || ೯ ||

ಮುಕ್ತಕೇಶೋ ದಿಶಾವಾಸಃ ತಾಂಬೂಲಪೂರಿತಾನನಃ |
ಕುಜವಾರೇ ಮಧ್ಯರಾತ್ರೌ ಹೋಮಂ ಕೃತ್ವಾ ಶ್ಶಶಾನಕೇ || ೧೦ ||
ಪೃಥ್ವಿಶಾಕರ್ಷಣಂ ಕೃತ್ವಾ ಮಾತ್ರ ಕಾರ್ಯಾ ವಿಚಾರಣಾ |
ಬ್ರಹ್ಮಾಂಡಗೋಲೇ ದೇವೇಶಿ! ಯಾ ಕಾಚಿಜ್ಜಗತೀತಲೇ || ೧೧ ||
ಸಮಸ್ತಾ ಸಿದ್ಧಯೋ ದೇವಿ! ವಾಚಕಸ್ಯ ಕರೇ ಸ್ಥಿತಾ |
ಭಸ್ಮಾಭಿಮಂತ್ರಿತಂ ಕೃತ್ವಾಗ್ರಹಸ್ತೇ ಚ ವಿಲೇಪಯೇತ್ || ೧೨ ||
ಭಸ್ಮ ಸಂಲೇಪನಾದ್ವೇವಿ! ಸರ್ವಗ್ರಹವಿನಾಶನಮ್ |
ವಂಧ್ಯಾ ಪುತ್ರಪ್ರದಂ ದೇವಿ! ನಾತ್ರ ಕಾರ್ಯಾ ವಿಚಾರಣಾ || ೧೩ ||
ಗೋಪನೀಯಂ ಗೋಪನೀಯಂ ಗೋಪನೀಯಂ ಪ್ರಯತ್ನತಃ |
ಸ್ವಯೋನಿರಿವ ಗೋಪ್ತವ್ಯಂ ನ ದೇಯಂ ಯಸ್ಯ ಕಸ್ಯಚಿತ್ || ೧೪ ||
ಇತಿ ಶ್ರೀಮಹಾಕಾಲಕಾರಾದ್ಯಷ್ಟೋತ್ತರಶತನಾಮಸ್ತೋತ್ರಂ ಸಂಪೂರ್ಣಮ್ |

Proofread by NA, PSA Easwaran psaeaswaran at gmail.com

——
Shri Mahakala Kakaradi Ashtottarashatanama Stotram

pdf was typeset on September 28, 2019

——
Please send corrections to sanskrit@cheerful.com

